

Көлү – сикәт, көлөп яшәү мәслихәт!

ISSN 0136-7110

ЧАЧ



САТИРА ҺӘМ ЮМОР ЖУРНАЛЫ ГЫЙНВАР* 2025 * КАЗАН

1



Сергей КОКАРЕВ

Теманың дәвамын 4-5 нче битләрдән карагыз



ЯҢА ЕЛ ТЕЛӘКЛӘРЕ

Матур да соң, якин да
Минем Туган илем!
Син тагын да матуррак
Була алып идең!

Шулайлыкта көч-дәртен
Мөмкинлегең Синең.
Сөюеңне безгә дә,
Дим, күрсәтсәң идең...

Бер фикер – дүрт партия
Кая куа сине?..
Калдыр шуның тик берсен,
Йә, кирәкми – берсе!

Яңа елда шәп теләк
Телә, Илем, безгә!
Хәер, берни кирәкмәс,
Тимә, пенсиябезгә!

Хезмәт хаклары менә
Бераз артса ярый.
Уртача сиксән сигез мең,
Безгә унбиш – кырый...

Инде ничә еллар юк
Күңелдә тынычлык...
Яңа елда килер дип,
Жанны тынычлык!

Балалар, ниһаять, нык
Белемле булырлар.
Туган телләрендә дә
Күп китап укырлар!..

Шулай уйлыйсы килә
Яңа ел дәвамын.
Ике мең егерме биш
һәм гасыр елларын.

И Туган илем, Синдә
Үземне Зур кеше
Итеп тоясым килә.
Мин дә бит Сине сөеп,
Саклыйм яна-көя.

Тынлык бирмиләр, күрәм,
Талыйлар, дауыйлар.
Халкың уй-фикеренә
Салалар агулар.

Без булык һәрчак бердәм –
Кешеләр һәм дәүләт.
Яңа елдан шул кирәк –
Дуслыкта бит Куәт!



Валентин ДРУЖИНИН



ШОМБАЙ болай диде...

Хөрмәтле «Чаян»! Ришвәтчелек-не, гадәттә, чиновниклар белән бәйлиләр. Имеш, безнең бөтен балалар шулар аркасында. Ә чынлыкта исә ул өлкәдә хезмәт куючыларның төп өлеше – мәсьәләләр хәл итүдән ерак торган, зур булмаган хезмәт хакына эшләүче намуслы кешеләр. Ә менә өстәрәк утыручылар арасында юнәле кешеләр табу кыендыр...

әлмәт

Г. ШӘМСИЕВ

– Ә мин риза түгел! – диде Шомбай ага. – Анда да намуслы түрәләр бар – алар ришвәтне үзләре бирүчеләрдән генә ала.

ЭЛЕК МОНЫ БАРЫСЫ ДА БЕЛЭ ИДЕ

Күршеләребездәге яшь гаилә белән таныштым. Сөйләшеп киттек. Сүз ара сүз чыгып, жайлап кына күршемнән сорап куйдым:

– Ә сез беләсезме һавада ничә процент кислород бар?

– Әйтә алмыйм!

– 21% чамасы – дим. – Элек моны барсы да белә иде...

Эштә практикага студент-айтишник килгән. Аннан сүз уңай сорыйм: ә син беләсеңме ундүртне ундүрткә тапкырлагач ничә була?

– Хәзер телефондагы калькуляторда чутлап алам, – ди.

– 196! Моны элек телдән белә иделәр...

Туганнарыма авылга кайттым. Өстәл артында сөйләшеп утырабыз. Кызыксынып кына туганымнан сорадым:

– Ә син Австралиянең башкаласы исемен беләсезме?

– Әлбәттә, беләм – Вена!

– Вена – Австриянең башкаласы, Австралиянеке – Канберра! – дип төзәтәп әйттем аңа. – Элек география дәресләрендә моны ныгытып өйрәнә идек, шуңа күрә барыбыз да белдек...


Эштән ял алгач, Алтайга бардым. Бу юлы үземне тынычрак тотарга тырыштым. Безнең төркөмдә тарих укытучысы бар иде мәктәптән. Сәяхәткә чыктык. Күркәм табигатькә сокланып йөрибез, тау һавасы шултикле саф, беркемнән берни сорамыйм. Шул вакыт тиктомалдан әлегә тарих укытучысы сорап куйды:

– Ә сез беләсезме РСДРПның “Искра” газетасының беренче саны ничәнче елда чыкканын?

– Искә дә кәргәнә юк! – дим.

– 1903 елны! Элек моны бөтенесе белә иде... – ди.

Чынлап та! Элек аны барысы да белә иде – бу сиңа кислород проценты да, Австралия башкаласы да түгел!



Ярты елдан моннан, беләсезме,
нинди процентлар тамачак?



ӘЛЕ КҮТӘРЕЛҮ, ӘЛЕ УТЫРУ

(безнең ришвәтләр саннарда һәм фактларда)

2024 елның башыннан Татарстанда 972 ришвәткә бәйлә жинәтә теркәлгән.

21 ришвәтче рәшәткә артына ябылган.

Ришвәтчеләрнең кылган гамәлләреннән күрелгән зыян 210 миллион сум тәшкит иткән, 550 миллион сумлык милек дәүләткә кайтарылган.

Гаепләнүчеләр арасында – 36 хокук саклау органнары хезмәткарләре, Махсус хокук статус иясе – Эчке эшләр министрлыгы тикшерүчесе, адвокат, 5 сайлау комиссиясе әгъзасы, 1 депутат һәм 2 муниципаль берәмлек башлыгына карата 10 жинәтә эше кузгатылган.

Уртача ришвәт күләме 2023 елдагы 263 меңнән 377 мең сумга кадәр үскән. Аның гомуми күләме шулай ук арткан һәм 223 миллион сум тәшкит иткән.

2024 ЕЛДАГЫ ИҢ ЗУР ЭШЛӘР

Район хакимияте башлыклары тоткарланган: Казанның Киров һәм Мәскәу районнары башлыгы Сергей Миронов, ТРның Тукай районы башлыгы Фәил Камаев һәм элеккеге мәгариф һәм фән министры, Актаныш районы башлыгы Энгель Фәттахов.

Федераль салым хезмәтенен 14 нче номерлы районары инспекциясенен элеккеге башлыгы Илнур Гыйләжиевга карата 20,2 миллион сумлык ришвәт алган өчен эш кузгатылган.

Татарстанның ЗАГС идарәсенен элеккеге башлыгы Гөлшат Нигъмәтуллина 6,8 миллион сум зыян китерүдә гаепләнгән.

ТР Дәүләт төзелеш күзәтчелеге Төньяк-Көнбатыш территорияль инспекция органының элеккеге башлыгы Илнур Сәмигуллинның ришвәт алу эше.

“Татарстан Республикасының гигиена һәм эпидемиология үзәге”нең баш табибы Елена Сизова 1,6 миллион сумлык мошәнниклыкта гаепләнгән.

Натура белән аласызмы?


Безнең карикатурачилар күзаллавы буенча, ришвәт – ул кабинетларда зур агайлар кабул итеп утыра торган конвертта йә портфель эчендәге кагазь акча. Без шулай уйларга ияләнгән. Тик чынбарлык бу беркатлы фикер йөртүдән күпкә катлаулырак булып чыга. Бүгенге коррупция – ул бюджет акчасын бүлү һәм откатлар, бизнестагы өләш һәм офшордагы сәтлар, “жылы урыннар” белән сәүдә итү, криптовалюта һәм башкалар. Ә менә урыннардагы, түбәнрәк дәрәжәдәге ришвәт өстәгесеннән көтелмәгән борылышлар белән аерыла. Мондагы “бүләкләр” кайчагында кызык кына хәлләр китереп чыгара.

Мәсәлән, Иваново өлкәсендә ике юл инспекторы правасыз йөртүчедән ришвәтне... сыра һәм шашлык белән алганнар. 590 сумлык “тамак ялгау” өчен алар икәүләшеп гаепләнүчеләр эскәмиясенә эләккәннәр. Приморье краенда колония хезмәткәре бер тоткынга интернетка тоташтыру өчен роутер урнаштырырга рәхсәт биргән. Моңың өчен ул шланг белән бергә саомон аппараты алган. Ә Тулада МЧС хезмәткарләре, кафены тикшергәндә, тәртип бозуга юлыкканнар. Моңа күз йомарга 48 шешә алкоголь ярдәм иткән. Тик хәмер биш ел иректән махрүм калуга әверелгән. Ставропольедагы Нефтекум районында тикшерүче ике балигы булмаган яшүсмерне ирекке чыгарырга ризалашкан. Моңың өчен ул 55 мең сум һәм ике каз сораган. Калмыкиядә очракта да йорт тереклеге ярдәмгә килгән. Анда призывник военкомга сарык тапшырырга маташкан. Ямалның элеккеге губернатор урынбасарының йортында исә башкарак манзара күзәтелгән. Коммерция оешмасы ярдәм йөзеннән анда бассейн урнаштырган. Әйтергә кирәк: ясалма дулкынлы ябык бассейн, ришвәтчелектә гаепләнеп, хәзер төрмәдә иза чигүче Актаныш районының элеккеге башлыгы Энгель Фәттахов йортында да табылган. Пермь краеның Кудымкар шәһәрәндә юл эшчеләре ремонт вакытында кисәтү билгеләре куймаган булганнар. Юл инспекциясе хезмәткәре, беркетмә төзәтү өчен, 20 тонна асфальт вагы таләп иткән. Асфальтны китергәннәр, ләкин моңың өчен инспекторга карата жинәтә эше кузгатылган. Әмма иң кызыклы очрак Байкал артында булган. Анда миграция законын бозган бизнесмен, жәзадан котылу максаты белән, Миграция хезмәтенен район бүлгә белән житәкчелек итүче ханымга... 100 тимер юл шпаласы бүләк иткән.

Һәм ахырдан – милли колоритлы вакыйга. Мәслим районы башкарма комитеты житәкчесе урынбасары Рөстәм Ильясов Сабан туенда сәүдә палаткалары урнаштырган өчен, законсыз акча жыю оештырган. Нәтижәдә, чиновник 41 мең сумнан артык акча үзләштергән.

Бүген юләрләр һәм юллар турындагы билгеле гыйбарәне беркем дә шик астына куймый торгандыр. Юллар белән азмы-күпме шөгильләне башладылар, юләрләр һәрвакыт бөтен жирдә дә житә иде, ә төп бәлагә ришвәтчелек әверелде бугай. Монда инде юләрләр дә, тайгак юллар да житәрлек. Кирәген сайлап ал гына...

Тимур ФАТКУЛЛИН





ЧЫБЫРКЫ ДА, ПРЭННЕК ТӘ

Республика министрлыклары һәм ведомстволары арасында чөтөкләп рейтингы булса, беренчелек пальмасын, һичшиксез, Татарстанның Яшьләр эшләре министрлыгына бирергә мөмкин булыр иде. Һәм ул дөрес тә! Үзегез уйлап карагыз. Узган елның ноябрь ахырында министрлыкта министр урынбасары җитәкчелегендә җитди комиссия эшләде, аның көн тәртибидә: "Халыклар дуслыгы" фестивалендә министрствоның Казакъстанга командировкада булган өч хезмәткәре алган бүләкләр турындагы хәбәрнамәләрне карау; бүләкләрнең бәясен билгеләү һәм аларның киләчәк язмышы турында карар кабул итү. Югары комиссиянең игътибарын һинди бүләкләр җәлеп итте соң? Утырыш беркетмәсендә алар санап үткән логотиплы футболка, кәгазь календарь, блокнот һәм ашамлык прәннек. Бу бүләкләр комиссия ағзаларына прәннексез генә тапшырылды. Беркетмәдә күрсәтелгәнчә, ашамлык прәннек "тиешчә файдаланылган".

Бүләкләрнең бәясен билгеләүче документлар булмаганлыктан, комиссия аларны бәяләү буенча эшнә онлайн-кибетләрдән һәм маркетплейслардан бәяләрнең скриншотларын беркетеп, бер эшләнмә буенча, кимендә өч тәкъдим күләмендә шундый ук эшләнмәләргә бәяләрне карау, өйрәнү һәм анализлау нигезендә башкарды. Әмма "дәүләт хезмәткәрләре тарафыннан ашаланганга күрә" ашамлык прәннекләрнең бәясе генә табышмак булып кала. Бер комплектның уртача бәясе 1064 сум дип бәяләнә. Түрәләр өчен рөхсәт ителгән 3000 сумнан артамаганлыктан, фестиваль бүләкләрен министрлыкның өч хезмәткәренә калдырырга карар кылына.

Яшьләр министрлыгында яшә, алга киткән, акыллы егетләргә мондый «ришвәткә каршы» мәсьәләләрне җитди рәвештә хәл итү көлке икәннән бик яхшы аңлыйбыз. Әмма алар чыбыркы белән прәннек арасында – "коррупциягә каршы тору турында" федераль закон һәм тиешле урынга куллану өчен, кондитер товарлары арасында баланс тотарга мәжбүрләр.

Ками́л РУСТАМОВ

Ә аларда НИЧЕК?

Кытайда чиновникларны һәм аларның гаиләләрен, законсыз рәвештә баеп киткәч нәрсә көтәсен күрсеннәр өчен, даими рәвештә төрмәгә экскурсиягә йөртәләр. Программа шулай ук ришвәт өчен утыручы элеккеге чиновниклар белән очрашулар да кертелгән.

Кытайда уенчы ришвәтчеләрне һәлак итә торган компьютер уены уйлап чыгарганнар. Жиңеп чыкканнан соң каһарман ришвәтсез гүзәл дөньяга эләгә.

Прагада туристларга "Коррупция туры" – ришвәтчелектә эләккән чиновникларның затлы йортлары һәм виллалары буенча өч сәгатьлек экскурсия тәкъдим ителә. Бу – күнел ачу да, тәрбия дә һәм җәмгыять тарафыннан шөһләү дә.

Һиндстанда ришвәтчеләр белән көрәшкә гадәти булмаган ысул ярдәмендә тотынганнар. Анда ришвәтне 50 рупиялек акчага бик охшаган "0" рупиялек банкнотлар белән бирә башлаганнар.

Казакъстанда да шулай ук, ләкин чын акча ярдәмендә көрәшәләр. Ришвәтчене кулыннан тоткан кеше ришвәт суммасының 10 процентын ала.

Көнъяк Кореяда, әгәр ришвәт турындагы сигнал расланса, "хәбәрчә" 1,7 миллионга кадәр премия ала.

Голландиядә тагын да ераграк киткәннәр: анда премияне "хәбәрчеләргә" генә түгел, ә намуслы чиновникларга да бирәләр.

Швециядә, законсыз баю теләге барлыкка килмәсен өчен, чиновникларның хезмәт хакын арттырганнар. Хәзер алар яхшы түләнгән эшләрен югалтудан куркып торалар.

Австриядә мәктәп укучылары ришвәтчелеккә каршы юнәлтелгән семинарларда катнашалар. Алар анда ришвәтчелектән саклану ысулларын өйрәнәләр.

Ришвәтчеләрдән зыян күрүче мексикалылар ришвәтчелек сүзлегә булдырганнар. Авторлар анда ришвәтчелек белән бәйлә төшенчәләргә шаян аңлатмалар биргәннәр. Мәсәлән, "Гәдел хөкем – Мексикада булмаган иҗтимагый конструкция".

Боливиядәге Какьявири шәһәрндә яшәүчеләр ришвәтчелеккә баткан шәһәр башлыгын үзләренчә җәзаларга булганнар. Аны карнавалда хатын-кыз киеме киеп катнашырга мәжбүр иткәннәр. Халыкны көлдәреп, чиновник шундый кыяфәттә шәһәр урамнары буенча узган.

Кайбер гарәп илләрендә иң жиңел юл белән киткәннәр: ришвәт алганда тотылган чиновникларны йә камчы белән кыйнылар, йә аларның кулларын кисәләр икән.

МИЛЛИОНЕРЛАР БЭЙГЕСЕ

Нигәдер Татарстанны курыкмас миллионерлар ягы дип саныйлар. Имештер, татарлар үзләре нефть өстендә утырган килеш үзәктән чемпионатлар, саммитлар һәм юбилейлар өчен акча суырталар. Ләкин күптән түгел үткәрелгән тикшерү бу татлы манзараны шик астына куйды. Татарстанлыларга бер миллион сум җыяр өчен армый-талмый 7 елдан артык тир түгеп эшләргә кирәк икән. Өстәвенә, республика халыкның зур сумма җыю мөмкинлеге буенча рейтингта 26 нчы урында гына булып чыккан. Беренче урыннарда Чукотка, Ямал-Ненец һәм Магадан өлкәләре, һәм, әлбәттә, Мәскәү алып тора икән.

ЗӘГЫЙФЬ ДӘЛИЛ

Тукай районы башкарма комитетының элеккеге юристы эшкә урнашканда "билгесез кешедән" сатып алган ялган югары белем турындагы диплом күрсәткән. Бу ханым берничә суд эшендә катнашырга өлгергән, ә соңыннан үзе гаепләнүчеләр арасына эләккән. Үзен яклау йөзеннән, элек сатучы-кассир булып эшләгән ялган юрист диплом булмау белгечнең квалификациясенә беринди дә тәэсир ясамый, дип белдергән. Ул үзе, мәсәлән, бу өлкәдә ун ел бие судларда бакчачылык оешмаларының вәкиле сыйфатында тәҗрибә туплаган икән. Әмма суд бу саллы дәлилне кабул итмәгән һәм юрист-кассирны 4 айга ирегәннән чикләгән.

РАДИАТОР ВАКЫЙГАСЫ

Төн уртасында Менделеевскида бер ирнең фатирында жылыту торбасыннан кайнар су ага башлаган. Ул "Нептун+" идарәче компаниясенең авария хезмәтенә шалтыраткан, ләкин анда кыска гудоклар гына ишеткән. 260 (!) тапкыр шалтыратканнан соң, подвалга төшеп, жылы бирүне туктатырга үзенә туры килгән. Иртән ир кеше тагын 49 тапкыр шалтыраткан, һәм, ниһаять, "нептун"лардан җавап ишетү бәхетенә ирешкән. Аннан соң ул битатараф идарәчеләр өстеннән прокуратурага шикаять язган. Йокларга яратучы авария хезмәткәрләре өчен компания директорына 50 мең сум штраф түләрگә һәм зыян күрүченең радиаторын алыштырырга туры килгән.

АГЫП КИТКӘН АКЧА

Балык Бистәсе районында фермерлар гаиләсе үзләренең сөт фермасын киңәйтү өчен 28 миллион сумлык грант алган. Алынган акчага алар сыерлар санын арттырырга, 8 хезмәткәр кабул итәргә һәм еллык савымны 1170 тоннага җиткерергә тиеш булганнар. Әмма фермерларның планнары никтер үзгәргән. Акчаны алар үз мәнфәгатьләренә тотып бетергәннәр, ә булган малларны һәм техниканы сатканнар. Шулай итеп, алгарышсыз калган сөт эше жинаять эшенә әверелгән.



Владимир СОЛДАТОВ



Виктор ФЁДОРОВ



Константин ЧАХИРОВ

МИН СИННӘН ЯХШЫМИНИ?

Мобильнигым шалтырады. Дәрес-рәге, «Ак чабата, ак оек»ны сузды. Малай куеп биргән иде телефонга, минем кулдан килми. Хәзерге яшь-ләр әллә нәрәләр белә. Үз улыңа тыл-сымчыга караган кебек карыйсың. Карасам, таныш номер түгел. Билгесез номер булса, мобильниктан җавап бирмәскә кушсалар да, кирәкле кнопканы бастым.

– Алё, – мин әйтәм.

Бу фәлән кешеме? – ди бер бәндә. Тавышы официал, бик җитди тавыш.

– Нәкъ өстенә бастыгыз, – дим. – Кайдан беләсез? Хәер, мине Татарстанда белмәгән кеше аздыр. Булуы да шикле. Балалар журналында мәктәптә укуында бер шигыремне бастырганнар иде. Әле булса оныта алмый халык. Үлмәс шигырь булды.

– Сүз боткасы пешермик, – ди бу. – Мин банк хезмәткәре. Сезнең банкта яткан сәһыгызда шикле җанлану. Акчагызга начар уйлы кешеләр хужа булмасын.

– ВТБ банкындамыни? – дим.

– Бүтән кайда булсын, – ди бу.

Үзем уйлым: «Телефон мошеннигы. Мин таларга уйлым». Ләкин курыкмыйм, ВТБ банкында да, башка банкта да минем бер тиен дә акчам юк. Алган пенсия икенче пенсиягә бәтә дә куя. Үзем шуңа таң калам. Кая була бу акча? Канатлары юк, әллә кая очалар да китәләр. Болай акчаны юкка сарыф итмәскә дә тырышам. Коньякнең дә очсызлысын алам. Ләкин бу тырышлыгым бер нәтиҗә бирми. Пенсиягә бер-ике көн кала, манний боткасына күчәргә туры килә.

– Минем бит бу банктагы сәһымыда алты миллион сум гына, – димен. – Бу бит, урысчалатып әйтсәк, ерунда гына. Төкермим дә мин алты миллион сумга. Акчамыни бу? Мин андый гына югалту күргән кеше. «Т банкта» минем унтугыз миллион евро ята. Нацхим банкта ундүрт миллион доллар, минтранснефтегаз банкында сигез йөз мең фунт стерлинг.

Шуннан үзегез уйлап карагыз. Акчамыни миңа бу агач алты миллион? Валютага тимәсеннәр зимагурлар. Күбәйде хәзер алар. Мин закон язсам, ызып та куяр идем андый кемсәләргә. Телеграф

баганаларына асып куярга, дип. Үлгәч, бер ел мәетләрен... Аһ, эт талагыры, телефонда акча бетте...

– Кергән шалтырату бушка бит, – ди бу.

– Минем икенче тариф шул, – димен. – гафут итәсез. Мең гафу. Ун мең гафу. Сәһыны бер айсыз тулылы алмыйм. Кесәдә җилләр уйный, Кара-ком чүлгендәге кебек коры кесәләр. Мин әле үземнең яхтада Канар утрауларына барып ятам. Өч балеринаны эләктереп. һәрберсенә йөзәр мең доллар вәгдә иттем. Хәзер кыйбатчылык, аена миллион кермәсә җан теләгәнчә яшәп булмый. һәрнәрсәнең хакы арта, һаман өскә үрмәли. Икмәкнең буханкасы илле сум булсын инде. Ә? Акыртып талыйлар. Яшәргә мөмкинчелек юк. Утырып җыла.

Һәм телефонны өзде. Биш минуттан телефоным тагын шалтырады. Балансны тикшерсәм, мең сумга артык баланс. «Шәп. Акчаның артыгы юк аның. Син нинди, мин дә шундый, нишләп әле мин синнән яхшырак булырга тиеш, киресенчә, күпкә начаррак», дип уйлым. Ниһаять тегеңә җавап бирдем.

– Бутагын мин, – ди. – Банк хезмәткәре. Сәһыгызда сәер активлык. Киңәш итәм: алты миллионыгызны икенче сәһыга күчәргә кирәк. Акчагыздан колак какмагыз. Заманасы шундый, карак каракка утырган да карак белән куя.

– Төкерәм мин алты миллионга. Бер авантюрада егерме дүрт миллион югалткан идем, эһ та итмәдем. Минем өчен акча түгел, күрмәгәннәре шул булсын, – дидем.

Шуннан элементәне өзде дә, тегеңең номерын заблокировать итеп куйдым. Үзем уйлым: «Тагын бер мошенник шалтыратса әйбәт булыр иде, телефондагы балансны тагын да өскә менәр иде. Бүреләр арасында бүре булып уламыйча башка чара юк».

Александр АЛЁШИН



ЮЛ ЧИТЕННЭН ХЭБЭРЛЭР


Башкортстанда гадәти булмаган юл вакыйгасы булган. Анда сыра төялгән фура әйләнгән. Каты бәрелүдән кузов ачылып киткән, һәм сыра банкалары юлга таралган. Жирле халык, югалып калмыйча, кадерле эчемекне өйләренә ташып бетергән.

Автосөючеләр өчен яңалык! Алексеевский – Әлмәт түләүле трассасыннан үтү (145 километр) 3335 сумга төшәчәк. Бу бәя шулкадәр чиктән ашкан ки, хәтта трассаның инвесторы кискен рәвештә каршы чыккан һәм хәзер рәсми протест әзерли. “Бар генә аек фикер йөртүче кеше дә юлдан үткән өчен мондый акча түләмәячәк. Чик белергә кирәк!” – дип белдергән “Нефтегаз” эшмәкәрлек субъектына нигез салучы Фоат Комаров.

Чаллыда күп квартиралы йортны төзүче графика редакторы мөмкинлекләреннән оста итеп файдаланган. Территорияне чисталыкта тоту өчен җаваплы буларак, ул район хакимиятенә Шамиль Усманов урамын төзелеш пычрагынан чистарту турында отчет җибәргән. Дөрес, фотодагы трактор йортлар сурәте өстенә “фотошоп” ярдәмендә куелган булган. Шул ук вакытта чистарту эшләре чынлап та башкарылган булган, фоторәсемен генә ясарга өлгөрмәгәннәр.

Яңа рекорд! Казанда юл инспекторлары 22 яшьлек кайнар канлы иномарка йөртүчене тоткарлаганнар. Машинасын бер атна элек кенә үчәткә куярга карамастан, аның инде 326 (!) штраф җыярга өлгөргәнлеген ачыкланган.

Максим СМАГИН



Виталий ПОДВИЦКИЙ



Вячеслав ШИЛОВ

СҮЗ ИЯРӘ – СҮЗ

“Бөке” – ул бер урындагы юләрләр һәм юллар. Икътисади үсешне бензинга баялар күтәрелү буенча күзәтеп була.

Права ал да “бөке”дәге үз урынына кереп утыр.

Автобуслар әкрән йөри, дип зарланган кешенең беркайчан да аның артынан чапканы юк.

Юл аркылы чыкканда – һәрвакыт җәяүлелә хаклы. Исән булса, әлбәттә.

Тәҗрибәле йөртүче һәрвакыт үз машинасының алдыннан барган машинаның алдыннан машинаны күзәтә.

Безнең кешеләр жир асты кичүеннән бик кирәк булганда гына файдалана.



КРИМИНАЛЬ ПОЛИЦИЯ

Моннан соң жинаят эше капланган кешеләр Эчке эшләр министрлыгында, Федераль жазаларны үтәү хезмәтендә һәм гадәттән тыш хәлләр министрлыгында эшли алачак. Дәрес, бу авыр жинаят буенча утырганнар кагылмый, инновация кечкенә жинаятларда хөкем ителгәннәргә генә кагыла. Бу карар персонал житмәү сәбәпләре кабул ителгән. Мәсәлән, бүген Эчке эшләр министрлыгында кадрлар кытлыгы 174 мең кеше. Аз хезмәт хақы, озак эш вакыты, төнге смена полиция хезмәткәре һөнәренә җәлеп итми торган сәбәпләр. Ләкин законны бозган кешеләр аны ашкынып яклы алырлармы – бу төп сорау.

ТЕГҮЧЕ, УРАКЧЫ ҺӘМ МАШИНА ЙӨРТҮЧЕ

Тюменда “тәгәрмәчле фельдшер” эксперименты ярдәмендә ашыгыч медицина хезмәтендә машина йөртүче персоналының кытлыгын чишәргә тырышалар. Хәзер команда ике фельдшердан торачак, берсе пациентны күзәтә, икенчесе рульне бора. Әгәр дә машина йөртүчегә машинадан чыгарга тыйла, пациентны ничек аңга китерүне вакыт күрсәтәчәк. “Үз үзгә фельдшер” эксперименты гына башланма-сын.



ФӘН ҺӘМ ТОРМЫШ

Иркутскта өч дистә фән кандидатларына һәм мактаулы укытучыларга һөнәрләрен үзгәртәргә тәкъдим иткәннәр. Мәгариф үсеше институты житәкчелеге, башка институт белән кушылгач, реструктуризация ясаган һәм персоналны кыскарту эшләрен башкарган. Мондый очракларда гадәттәгечә берничә кафедра бетерелгән, ә житәкчеләргә, методистларга, доцентларга һәм укытучыларга кирәкле эшчеләр исемлегә (сатып алу белгечләре, эшчеләр, жыештыручылар һәм киём алып торучы) белән хатлар жиберелгән.

ШӘХСИ ЭШ

Губернатор боерыгы буенча, Самара түрәләрен хәзер регуляр рәвештә детектор белән тикшереп торачаклар. План буенча – ярты елга бермәртәбә һәм планнан тыш коррупциядә шик булган очракта. Дәрес, алар полиграф белән очрашуның ирекле булачагын һәм эш сорауларына гына кагылуларын ачыклаганнар, белгечләр шәхси тормышларына катнашмаячаклар. Ләкин детекторны үтәргә теләмәгәндә нәрсә булачагы әлегә аңлашылмый. Элекке губернаторның түрәләрен наркотикларга тикшерү инициативасы алга китеш тапмаган.

РӘССАМ СӘХИФӘСЕ



Вячеслава ШИЛОВ рәсемнәре



ЯСАЛМА АВЫРУЛАР

Билгеле булганча, матур булу корбанлык һәм акча таләп итә. Казанда эшләүче косметология клиникаларының берсендә клиентлар моны үз күзләре белән күргән. Пациентларның төп проблемаларын хәл иткәннән соң косметологлар бөтен организмга түләүсез диагностика тәкъдим иткәннәр. Тулысынча сәламәт кешеләр булмый, әлбәт-тә – тикшереләп бетмәгәннәр була. Шуннан соң һәр клиентның сәламәтлегендә зур акча таләп итә торган житди проблемалар “тапкан” докторлар. Ә “Авыру”лар, клиентлар барысына да риза булган көтелмәгән барлыкка килгән бу мәсьәләләрне хәл итү өчен, акчалары житмәгән очракта кредит алуға да барганнар. Аферист косметологлар гражданның бик оста эшкәрткән – 50 кешедән 50 миллион сум суырып чыгарганнар. Ә бу нәкъ “Аеруча зур күләмдәге мошеникчылык” статьясына туры килә.

Никифор ТУКМАЧЁВ

ТАБИБТА

Әйдә, бабай, сөйләп жибәр
Нәрсә борчый, ник килдең?
Чирләрем күп, тик барсын да
Сөйләр акчам юк минем.
Компьютерда казынды да
Бер өч юллама бирде.
Шушы анализлар белән
Тагын килерсең, диде.

Анализ жыеп унбиш көн,
Әзер булгач та килдем.
Кардиограммам юк икән,
Үтмәгәнмен рентген.

Анализны карамый да,
Компьютерда казына.
Доктордан чыгып качмыйча
Түзеп торам аз гына.

Барсы да синең әйбәт, ди.
Түзәрлек, ди әлегә. Менә
Гажәп, барсы әйбәт,
Начар минем хәл генә.



Михаил ЛАРИЧЕВ

Никифор ТУКМАЧЁВ

ЭЛЕК ҺӘМ ХӘЗЕР

Элек табиб әйтми иде
Яман чирләр тапса да.
Күңелне юата иде,
Санаулы көн калса да.

Хәзер булмаган чирне дә
Бар дию кулайрак.
Чөнки булмаган чирләрдән
“Дәвалау” файдалырак.


ЯХШЫ СҮЗ

Табиб тыңлап карады да,
Бабай, ди, ничә яшьтә?
Быел әле үлмисең, ди,
Яшә, курыкмый яшә.

Кош тоткандай өйгә кайтсам,
Менә сиңа тамаша.
Декабрьнең утыз бере –
Бу ел беткән ләбаса.



Ринат АБЗАЛОВ



Борис ДЁМИН

ӘЗ-МӘЗ РИШВӘТ ТУРЫНДА...

Намуслы түрәләргә хәзер ришвәт түләп тә табып булмый.

Ришвәтче ул самолёт кебек – утыртмыйча туктамый.

Барысы да – закон кысаларында. Ә кысалар һәркемнең үзенеке.

Коррупция белән көрәш көрәш өстеннән тулысынча җиңүгә кадәр дәвам итә.

Бездә коррупция – эшмәкәрлекнең бердәнбер табыш китерә торган төре.

Бүген алалар, иртәгә сорыйлар, берсекөнгә таләп итәләр.

Иң шәп кесә караклары дәүләт кесәсен чистарта.



...
Ни өчен баяларне күтәрәп бул-
мастай дип әйтәләр? Югыйсә аларны
рәхәтләнеп күтәрәләр бит. Көн саен...

...
Ире хатынына шалтырата:

- Син кайда?
- Мәңгелек ут янында.
- Парктагымы?
- Юк, кухняда ашарга әзерлим.

...
Баласына дәресләрен хәзерләргә
булышканнан соң, әтисе аңлаган,
улыул укыган мәктәптә укытырга
мөмкин.

...
Нәбиуллина, инфляция ни өчен
арта, дип исәпли, чөнки кешеләрнең
акчасы бик күп, шуңа күрә даими
норманы (ключевая ставка) артты-
рырга кирәк, дип карар кыла. Бәлки,
ул ниһаят шул кешеләрнең исем-
фамилияләрен әйтер?

...
– Әйтерсең лә минем токымда
шаманнар булган кебек.
– Нигә шулай уйлыйсың?
– Һәрвакыт кемне дә булса бара-
банга суккан кебек төеп аласым
килә...

...
– 90-60-90, 120 гә 80, 3 мәртәбә
100. Барысы да аңлашыла бит, әйеме?
Ә үзегез математиканы яратмыйм
дисез.

...
– Хәзер яшьләр бөтенләй томана.
Ёж сүзендә дүрт ялгыш!
– Ничек шулай булырга мөмкин?
Анда бит болай да өч кенә хәреф...

...
Нигә рус менталитетына ят сүз –
“бизнесвумен” кулланырга? Гади һәм
аңлаешлы итеп “деловая колбаса”
дисәң булмыймы?

...
– Булды! Сишәмбедән яңа тор-
мыш башлыйм!
– Ә нигә дүшәмбедән түгел?
– Ну, дүшәмбедәге тормыш нинди
инде ул...



КАЧЫШЛЫ УЙНАУ

Өлкөн буын кешеларе, хазерге балаларның жан-тәннәре белән гаджетларга чумган, китап укымыйлар һәм ишегалды уеннары уйнамыйлар, дип лаф оралар. Ә полициядә исә башка фикердә торалар: ишегалды уеннарын алар ничек кенә уйныйлар әле – ләкин моны зурларча һәм закон кысаларыннан чыгып эшлиләр.

Мәсәлән, яшь буын олы абыйларга машиналар урларга ярдәм итә, мошеникларда курьер булып, ә наркомафия әһелләрендә таратучы булып эшлиләр. Соңгы ел эчендә генә синтетик наркотиклар тараткан өчен республикада 45 балигы булмаган яшүсмер тоткарланган. Мисал өчен, Әлмәттә 11 яшьлек малай наркотиклар таратып йөргәндә элэккән, Ә Түбән Камада 13 яшьлек кызый "качышлы уйнаган" – шәһәр буенча шул зәһәр төрөлгән төргәкләрне яшереп йөргән.

Хокук сакчылары, борчылып, "уйнауучы"ларның яше елдан-ел кимеп баруы турында белдерәләр. Эшләр болай барса, тиздән криминаль белешмәләргә балалар бакчасына йөрүчеләрнең дә элэгүе бик мөмкин. Бу хәлне үзгәртү максаты белән мәктәпләрдә тыелган матдәләр куллануны ачыклау өчен, көтелмәгән тикшерүләр уздыру планлаштырыла. Бу балаларны хәвефле "уеннар"дан туктатырмы, монысын вакыт күрсәтер.



Игорь КОЛГАРЁВ



Борис ДЕМИН



Валерий ТАРАСЕНКО



Игорь КИЙКО



Дамир МОРТАЗИН

А һәм Б

Мәктәп кырыеннан үтөп барам. Тукталып калдым. Тәрәзәләренә карадым, ишегалдындагы бер төркем укучыларга – мине шикле уйлар биләп алды. Миңа кинәт оят булып китте: улым дүртенче сыйныфта укый бит, ә мин әле бер тапкыр да мәктәптә булганым юк һәм ничек укыганы белән кызыксынганым да булмады. Намусым пышылдап куйды: "Син хәтта улың Маратның тәртибен белергә дип жылышларга да йөрмәдең, хатыңа йөкләдең ул эшне. Кер, белеш, сөйләш, әти вазыйфасын үтә!"

Уйдан гына каршы килеп: "Нишләп бер тапкыр да булмаска?! Ә мәктәпкә иң беренче кем озатты? Ул "Б" классына билгеләнгән иде мугай. Мин укытучысына чәчәк бәйләмә дә бүләк иттем! Буге исендә дә тоталар әле..."

Шундук аякларым мәктәпкә юнәлде. Беренче ишек төбөндә үк омон киemenдәге каравылчы туктатты. Мин аңа килүемнең сәбәбен аңлаттым. Ул карашы белән мине тикшереп чыкты, документларымны карады, металлодетектор аркылы үткәрдә һәм ниһаять ягымлыланды:

– Синең дүртенче "Б"ың икенче катта, укытучылары да шунда, тизрәк бар! – диде.

Шунда күтәрелеп, ишекләрен ачтым. "Кызык, ул мине таный микән? Минем букетым бит иң кыйбатлысы иде..." – дип уйлап куйдым.

– Исәнмесез! Минем Маратым соңгы вакытларда бернинди дә начарлыклар эшләмәгәндер бит? – дидем.

– Әһә, ниһаять килдегезме! – дип, көрсенеп сүзен башлады укытучы. – Ничек шулай сез? Бер дә улыгызның хәлләре белән кызыксынмадыгыз, ә ул, әйтсәм әйтим, өйгә бирелгән эшләрен үтәми, дәрес вакытында уйнап утыра, башкаларга комачаулый – тәртибе бик начар! Әле күптән түгел генә глобус белән футбол уйнаган!

– Футбол инде ул – безнең гаиләбезнең канында... – дип әйтеп куйдым мин, борчылган сыман кыяфәт ясап.

– Мәктәптә кирәкми бит инде глобус белән! – диеп давам

итте укытучы ризасызлыгын белдереп. – Ата-аналар жылышында хатыңыгызга күпме әйтергә була – улыгызны тәрбияләүгә тотынсын дип...

– Гафу итегез, эштән бушап булмый, командировкалар, ипотека, тегесе-монысы, – дип каушабрак калып ишеккә таба юнәлдем. – Гаеп бездә, күздән ычкындырганбыз, төзәтербез...

– Барыгыз һәм безнең сөйләшүбездән нәтижеләр ясагыз, – дигән сүзләре белән озатып калды укытучы.

"Ну кирәген бирәчәкмен мин аңа глобус белән футбол өчен!" – дип, Маратны кыйнардай булдым, өйгә кайтып җиткәндә.

– Улым, укулар ничек? – дигән хәл белешү сүзләрем атылып чыкты үзен күрү белән.

– Бүген тагын "биш"ле! – диде ул, көндәлеген сузып. – Укытучым мактап та алды!

Дневникның тышына карап катып калдым: анда минем улым – дүртенче "А" классында укучы дип язылган иде.

Хатыныма шул булган хәл турында сөйләгән идем, көлүеннән туктый алмый газаланды, ә соңыннан кайчагында шундый туры килүләр турындагы кызык очраklar килеп чыгуын әйтте:

– Маратлар һәр класста бар икән. Жылышларга әниләр генә йөри ди, укытучылар әтиләрен күргәннәре юк. Футбол белән барлык балалар да мавыга. Менә шуннан буталчык килеп чыккан. Ешрак мәктәпкә баргаларга кирәк, әткәсе! Барысың берчак, ничек укыганын белергә, ә ул инде институт бетергән булып чыгар...

Альберт ГАДЕЛ

ЛЕНИН БАКЧАСЫНА АРТЫ БЕЛӘН КЕРГӘН

Милләтебезнең иң оста гармунчысы, музыкант-шамакай, Татарстанның бер дигән атказанган артисты Гали ага Жәмлиханов турында күп кенә кызыклы мәзәкләр йөри иде. Ул үзе дә "гажәеп шәп" эстрада артисты, экспромтка һәвәс шәхес иде. Сүз остасы, Татарстанның атказанган артисты Әзәл ага Яһудин белән Гали ага икесе генә гастрольдә йөриләр.

Гали ага – фронтовик, сугышның башыннан азагына кадәр фронтта була.

1950 елның урталарында, гастрольдә, район кунакханәсендә ял итеп ятканда Гали абый Әзәл агага озак кына карап тора да әйтеп куя:

– Әзәл, менә мин сиңа карыйм да, исем китеп сокланып куям, безнең татарлар арасында да немец милләтенә охшаган кешеләр булыр икән, – ди.

Әзәл абый бик "четерекле" кеше иде. Гали абыйның әче телле булуын белеп, төгәлрәк сөйләвен сорый:

– Ну-у, шуның белән нәрсә әйтмәкче буласың? – дип, чекерәеп карый.

– Менә, малай, валлаһи, син шулкадәр Рейх министры Геббельска охшаганың, әгәр кинога төшсәң, аерып алырлык булмас иде, – ди.

Әзәл ага – чын күчеленнән коммунист. Ленин әсәрләрен култык астына кыстырып филармониягә килә иде. Шундый кешегә шундый чагыштырма бирү, гафу ителмәслек түбәнсетү булып тоела.

Алар үзара берәз әйткәләшәләр дә, тынычланалар.

Гастрольдән кайтуга, Гали аганы "Черек күл"гә НКВДга чакырып повестка килә.

Репрессия шауқымы әле көчле чорлар булгач, Гали ага берәз шөлләп, хатыны, балалары белән сабуллашып, повесткасы белән паспортын алып НКВДга килә.

Аны подполковник кабул итә һәм Әзәл ага язган гаризаны укып чыга.

Гали ага түзми, шушы дорфа кәмиттән кычкырып көлә.

– Иптәш подполковник (татар кешесе, бүтән милләт кешесе булса, Алла белсен нәрсә килеп чыгасын) валлаһи менә, Әзәл Яһудин шулкадәр Гитлерның Рейх министры Геббельска охшаган бит, – дип көлүен дәвам итә. Шуннан соң алар икәүләшеп көлешәләр дә, Гали ага "телдән" кисәтү ала. Әзәл агадан гафу үтенергә сүз бирә. Шулай итеп ул жиңел генә НКВДдан котыла.

Филармониягә килгәч, баскычта сөйләшеп торган берничә артистлар арасында Әзәл аганы күрүп гафу үтенә:

– Әзәл, жаныкаем, син һич тә Геббельска охшамаганың, гафу ит, ялгышканмын, ди дә китеп бара.

Гали абый филармониягә килгәч, артистлар аны уртада калдырып, хәлен аңлап, йомшак кына ни өчен чакыртуларын сорыйлар.

Гали ага бик борчулы, кайгылы күренеп:

– Әй туганнар, фәлән көнне, салган баштан, кызмача, Ленин бакчасына артым белән кергәнмен. Шуны НКВД хезмәткәрләре тәрәзә аша карап торганнар...

– Соң, шуннан, шуннан, Гали ага, ни булган? – дип, артистлар чынлап ышанып гажәпләнәләр.

– Менә шуның өчен чакыртып, моннан соң капкага алдың белән кер! – дип, каты кисәттеләр дип, урамга тәмәке көйрәтергә чыгып китә.



Йосиф БОБРОВИЦКИЙ, 1963 ел.



Иван ХАНТИМЕРОВ, 1964 ел.

– Рекорд булды бу!



Акча жыеп, яхшысын алыр өчен, 2019 елда машинаны саттык.

2024 елда 2019 елдагысын сатып алыр өчен акча жыйдык.

– Кадерлем, син көн саен чибәр-ләнәсең!

– Шулчаклы арттырма инде!

– Ярар, ну көнаралаш.

Автомобиль йөртүче күзәтүе: “Нигәдер ашыкканда барысы да өстерәлеп бара, ташбакалар диярсең, ә ашыкмыйча жайлап кына барганда – бөтенесе дә шашкан кебек, машиналарын куалар”.

Сезне бүген барысыннан да ныграк нәрсә борчый?

– Тук-тук, акча юк...

– Аңламыйм, юк нәрсә ничек борчырга тиеш?

Укытучы укучының әнисенә зарлана:

– Сезнең улыгыз географияне бөтенләй белми!

– Юкка хафаланасыз. Безнең хезмәт хакы белән әллә ни еракларга китеп булмас.

– Гаепләнүче, зәркән кибетен таларга нәрсә этәрде соң, ә?

– Витринада: “Мөмкинчелекне ычкындырмагыз!” дип язылган иде бит.

– Элек әкиятләр ничек башлана иде: элек, борын-борын заманда, яшәгән ди бер патша, ерак-ерак бер мәмләкәттә... Ә хәзер әкиятләр ничек башлана: экспертлар әйтүе буенча дип...

– Әйдәгез иртәгә имтиханга чәчәкләр белән киләбез?

– Әйдәгез торт белән?

– Әйдә акыл белән, укытучы шаккатсын әле!

Баланы кәбестәдән табу катлаулы түгел... Ә менә “кәбестәне” бала тәрбияләү өчен табу – зур мәсьәлә!



Сергей КОКАРЕВ

Рәстәм ЗАРИПОВ


“Жаныңның ваклыгын сылтама заманга...”

Равил Фәйзуллин

Жаның вак булганга заманны әрләмә,
Олуглык – авыр йөк ул рухи кәрләгә...
Ишмә бар гаепне Мәскәүгә, урыска,
Кемлеген күптән фаш, алдарга тырышма.

Жаныңның ваклыгын аударма халкыңа,
Ул әле һәр мизгел яшим дип талпына!..
Эзләнмә як-яктан, ул синең үзәңдә,
Ул синең күзәңдә, һәр әйткән сүзәңдә.

Ул ваклык һәр тамчы каныңда чагыла,
Миңдә, рухыңда, күңеләңдә кагына;
Табигый казаныш жаныңның ваклыгы,
Вакланмый нишләсән, булмагач пакьлегә...



Максим СМАГИН



ЖӘЯҮЛЕЛӘР КЕШЕ ТҮГЕЛ

Кадрле "Чаян". Ниһаять Казанда, реконструкцияләп, 27 миллиард сумга төшкән Горький шоссесы төгәлләнде. Хәзер бернинди светофоры булмаган 11 километрлы юлның каршылыксыз үтү мөмкинлеге ике мәртәбә артты – автомобиль йөртүчеләрнең шатлыгын белсәгез! Ә менә жәяүле граждандарга бу рәхәтлек азрак тәтеде. Краснококшай урамындагы жәяүлеләр өчен чыгып йөрү мөмкинлеге бетте. Янәшәсендә генә автомобильләр өчен тукталышлары да бар иде. Шоссеның икенче ягында ике гимназия, балалар бакчасы, кибетләр, автобус тукталышлары калды. Ул якка элэгү өчен иң якин булган чыгу урыны бер километрга якин һәм кирегә килү дә шулхәтле – жәяүлеләр өчен уңайлыklar булдыру каралмаган. Жәяүлеләрнең бернинди хокуклары юк икәнлеге ап-ачык, димәк алар кеше түгел.

М. ИБРАНИМОВА

КАЗАН

ЖАВАПЛЫЛАР ЖАВАПСЫЗ...

Хөрмәтле редакция! Әйтәләр бит: төзек канализация – цивилизациянең бер билгесе дип. Әгәр ул шулай икән, безгә, Константиновка бистәсендә яшәүчеләргә, цивилизациягә бик ерак икән әле. Менә инде ничә еллар буге бистә буйлап әшәке ис таратып ташкын сулар ага. Аларның су башы төрле жирдән – әле аннан, әле моннан канализация бәрәп чыга. Ремонт ясап китәләр, яртышар гасыр яткан торбаларны ямап кына бетереп булмый шул, алар инде череп беткән. Аккан сулардан күлләр барлыкка килеп, үзәнчәлекләр экосистема ясала. Зарланып шикаятьләр язып карыйбыз, ел саен һаман шул бер җавап алабыз – торбалар алыштырырга акча юк һәм алдагы елларда да күрәнми дигән. Дөрес, ул сазлык ясалган жирләрне туфрак белән күмеп торалар, ләкин су үз юлын барыбер таба бит – җаваплы кешеләр кебек түгел.

Константиновка бистәсендә яшәүчеләр

КАЗАН, Интернационал урамы

ЧАЯНнан. Номерны әзерләгән арада, жәяүлеләр өчен кичү юлын ачканнары мәгълүм булды.



Михаил ЛАРИЧЕВ



Игорь КИЙКО



Шәйхи Маннур (Шәйхелислам Фәрхулла улы Маннуров) 1905 елның 15 гыйнварында элекке Казан губернасы Мамадыш өязе (хәзерге Татарстанның Мамадыш районы) Тулбай авылында ярлы крестьян гаиләсендә туа. Шундагы һәм күрше Шәмәк авылындагы мәдрәсәләрдә башлангыч белем ала, Октябрь революциясеннән соң Шәмәктә ачылган «икенче баскыч эш мәктәбе»ндә һәм Мамадыштагы педагогия курсларында укый. 1921 елгы ачлыкта аның әтисе бөтен гаиләсен алып, Кузбасстагы Анжерка-Сурженка шахталарына килә. Анда уналты яшьлек Шәйхи-нең хезмәт юлы башлана. Ул шахталарда кара эшче, укытучы булып эшли.

1923 елдан ул төрле уку йортларында белем ала, Тобол, Урал, Новосибирск якларында культура-агарту, матбугат эшләрендә эшли. 1927–1929 елларда армия хезмәтендә була, аннан кайткач, 1932 елга кадәр Донбасста эшче-прокатчы, укытучы-ликбезчы, Днепрогэста бетончы булып эшли. Бу елларда ул үзенең шигъри әсәрләрен иҗат итә, китаплар бастыра. Соңрак Мәскәүгә килеп, берникадәр вакыт газетада эшләгәч, Казанга кайта һәм 1933–1937 елларда педагогия институтында укый. Шуннан соң ул бер ел «Совет әдәбияты» (хәзерге «Казан утлары») журналының җаваплы секретаре булып эшли да, 1938 елдан Ватан сугышына кадәр әдәби иҗат эше белән генә шөгыльләнә. 1934 елда шагыйрь СССР Язучылар союзына алына.

Сугышның беренче көннәреннән үк Ш. Маннур үзе теләп фронтка китә, анда төрле фронт газеталарында хезмәт итә. Сугыштан соң Татар дәүләт опера һәм балет театрында әдәби бүлек мөдире булып тора һәм 1948 елдан Гомеренең соңгы көннәренә кадәр профессиональ язучы була.

Әдәби хезмәтләре һәм Ватан сугышындагы батырлыклары өчен Шәйхи Маннур Хезмәт Кызыл Байрагы (1939), Кызыл Йолдыз (1945), «Почет Билгесе» (1957), Халыклар дуслыгы (1975) орденнары һәм берничә медаль белән бүләкләнә.

Шагыйрь 1980 елның 10 июнендә Казанда вафат була.

Шәйхи Маннурның иҗаты татар совет әдәбиятында күренекле урын тота. Поэзиядән тыш, ул проза өлкәсендә дә актив эшли.

ЯЛ МИНУТЛАРЫНДА

Землянкадан гармонь тавышы
һәм җыр моңы тарала.
Сугышчылар ял итәләр
Сугыш тынган арада!
“Җырлык әле, ял булсын,
Күңелләр бер ачылсын.
Тиздән тагын кузгалырбыз,
Башлар гына исән-сау булсын”.
Җырлык алар сузып-сузып,
Бер дәртләнеп-талпынып,
Бер елмаеп, бер моңаеп –
Сөйгәннәрен сагынып:
“Шушы матур кичләрдә,
Йомшак карлар төшкәндә,
Уйлык микән җаныем мине,
Көтә микән, күреп төшләрдә...”
Сызыла гармонь, түгелә бар моң,
“Төтен шәм” яктысында –
Ял итә батыр егетләр
Тимер мич каршысында.
“Ян, учаккай, якынлан,
Сакла безне салкыннан.
Салкында да, якында да
Без куабыз дошман артыннан”.

БЕЗНЕҢ КЫЗЛАР

Явыз үлем Сездән куркып торсын,
Дошман уклар читләп үтсәңнәр,
Иң куркыныч хәлдә калганда да
Бу җырларым саклап йөртсәңнәр.
Йөрәгемнең сүнмәс ялкыннары,
Хисләремнең якты язлары,
Җырларымның иң-иң матурлары –
Сезгә булсын, татар кызлары!
Чал башымны иеп сезнең алда,
Хөрмәт белән карыйм мин сезгә.
Халкыбызның данын һәм намусын
Сез йөртәсез саклап үзегездә.
Күпне күргән карт әниләр безнең
Үстергәннәр сезне кадерләп,
Сыгылмас һәм сабыр сыйфат биреп,
Көн итүне яхшы хәтерләп.
Сез йөрисез үлем кырларында
Чын сугышчы егет шикелле,
Мәхәббәт һәм шәфкать белән безгә,
Сез җиңәсез шыксыз үлемне.
Сугышларда безне саклар өчен
Ут эченә барып керәсез.
Кирәк чакта, һичбер кызганмыйча, –
Гомерегезне, хәтта, бирәсез.
Гөлләр түшим йөргән юлыгызга,
Алар сезгә юлдаш булсыннар.
Чын күңелдән бәхет, шатлык теләм,
Көннәрегез матур узсыннар.

БӘЛКИ СИН ДӘ СӨЯРСЕҢ...

Жәүдәт Фәйзи көе

Күктә якты-якты йолдызлар күп,
Иң яктысы син күк тиясәң.
Җирдә матур-матур чәчәк бик күп,
Килә сиңа өзеп,
Килә сиңа өзеп бирәсем.

Эчтә тулып-тулып хисләр ята,
Телим сиңа әйтеп бирергә.
Хәзер әйтәм, әйтәм дигән чакта,
Тотлыгам да китәм,
Тотлыгам да китәм кирегә.

Күктә якты-якты йолдыз яна,
Иң яктысы син күк тиясәң.
Сине уйлык-уйлык мин юанам,
Бәлки әле син дә...
Бәлки әле син дә сөярсәң...

«НАЧАР» СҮЗ

(Шаян парча)

Ап-ак йөзле, зәңгәр күзле
Кечкенә бер кыз бала,
Чыксам урамга, һәр көнне:
«Бабай!» «Бабай!» – дип кала.

Әй ачуым килә шуңар.
Каннарым кайный хәтта.
Башта дәшми йөрдем моңар,
Янәсе, минем хакта
Түгел бу сүз... Башка бер карт
Узадыр бу тирәдән.

Бу кыз, ахры, шуңа кат-кат
Кычкырырга өйрәнгән...

Үзем карыйм як-ягымны,
Басып киям бүркемне:
«Бу яман күз чәч агымны
Күрмәсен, дим, һәр көнне!..»

Ләкин бар да тиккә генә,
Теге матур кыз бала
һаман шулай читтән генә:
«Бабай!» «Бабай!» – дип кала.

Тагын ярсыйм: «Әллә моның
Әнкәсе диванамы?
Шундый начар сүзгә кызын
Өйрәтеп чыгарамы?..»

Әйттем кысып өч төшемне:
«Ялгышасың, сабый! – дим, –
Аермыйсың син кешене:
Бабай түгел! А-бый!» – дим,

«he-he-he! – дип көлә ул кыз, –
Алдама син алай! – ди. –
Күптән инде белә бу кыз:
Син бит Маннур бабай!» – ди.

Юк, килештим! Риза түгел!
Нинди «бабай» булым мин?
Әле яп-яшь минем күңел!
(...Уф... йөрәгем...
Нигә авыр сулыым мин?..)

Нәрсә булган инде, бала,
Үртәмәсәң мине бик?
«Абый!» дип калсаң кана,
Конфет бирер идем бит!

Күңелле яшиләр

Гүзәл СӨНГАТУЛЛИНА

Хәмид Вәлиди

ӘБИЛӘР ЗАРЫ...

Көн саен диярлек, эштән кайткан вакытта, подъезд янында күрше апалар-әбиләр утыра. Нәрсә сөйләшәләрдер?

Бер көнне шулай яннарыннан узып барганда, мине туктаттылар да:

– Карале, күрше, ник исәнләшеп кенә үтәсең безнең яннан? Берәз ял ит, сөйләшеп утырыйк. Эштән кайтып килүеңме? – диләр.

– Әйе. Эштән кайтам. Кибеткә дә кердем кайтышлый.

– Кибет дигәннән, – дип башлады берсе, – бигрәк тә баялар үзгәрәп тора инде. Иртән керсәң – бер бая, кичен – икенче.

– Иртән бер бая булмыйча, син пенсионер бит. Шуңа арзанракка аласың, – дип, сүзгә икенчесе кушылды.

– Аннан әйтүем түгел. Менә, мәсәлән, литр ярымлы суны мин, акция буенча дип язылгач, кырык биш сумнан ала идем. Кичә керсәм, шулай ук акция дип язылган, ә баясе сиксән сумга күтәрелгән. Бу нинди эш тагын?

– Бар инде андый хәлләр, булгалый. Ә менә мин, – дип башлады өченче күршем, – песьебезгә каймак алам.

– Бигрәк иркә икән мәчегез. Каймак кына ашатасың, – диде апалар.

– Нишлисең? Балалар өйрәтте каймакка. Хәзер үзләре алмый, песьине ашатырга миңа калды. Нәрсәдән башладым әле сүземне? – дип исенә төшерергә тырышты өченче күршем. – Ә, әйе, шуны әйтәсе идем, каймакның да бер эшмәкәрнекен генә ярата. Анысын да әле кайчагында ашый, кайчагында юк. Ник ашамыйдыр? Башта килеп иснәп карый. Ярыйсы булса, ашый.

– Ник ашамаганы билгеле – дөрес каймак түгел ләбаса! Без бит песьи түгел, аермасын сизмибез, безгә барысы да бара.

– Әй, ярар, күршеләр, әйдәгез баялар турында сөйләшмик әле. Берәз күңелләрәк нәрсәләр сөйләшик. – дип кушылды мин.


– Әйе, күңеллесе шул, – дип куйды икенче күршем. – Минем озакламый туган көнем жита. Балалар: “Әни, сиңа нәрсә бүләк итик?” – дип сорадылар. Мин әйтәм, чәшкә тун кирәк, шуны бүләк итегез, дидем.

– Ул тун нәрсәгә кирәк сиңа? Аны киеп кая барасың? Өлкән яшендә. Житмештән арттың түгелме соң?

– Ничек нәрсәгә? Шифаханәгә йөрергә!

Барыбыз да көлешеп куйдык.

Менә шундый инде безнең күршеләр. Зарланалар да, көлешәләр дә. Күңелле яшиләр!



Ринат АБЗАЛОВ

Күрешкәндә, белешкәндә, Әбиләр гел зарлана:

– Колаklar сукмый башлады,

– Күзләр, дип, начарлана.

Түгелдер аларның, әмма

Бу – күңел – аһ-зарлары.

Тел төбәндә була, төптә,

Һәр зарның да зурлары.

– Мосафир, дип, әйткәнемне,

Әфисәр, дип, аңлапмы,

Туксанын тутырган әби,

Зарын болай аңлатты.

– Мин яшь килең чакта, улым,

Үрәтникны бер күреп,

Узган идем яннарыннан,

Каш уйнатып, бер көлеп.

Житте шул озак елларга,

Белмәдек “чирекле”не.

Исэн калды тавыклар да,

Суймадык “кикрикле”не.

Бүген менә шуфер егет,

Утын китерә икән,

Әбәзәтелне аңарга

Тулы бер ярты иртән.

Иәнә дә тракторчыга,

Бакчаңны сөрәп чыкса,

Аңа да куй бер яртыны

Икенче сөрми, юкса.

Йомгактай сарык тәкәсен,

Бер карап, печкән өчен,

Бөтен тавык, тагын ярты,

Мал врачына кичен.

Болай әйбәт мантюр малай

Тик ул да куймый кимен.

Табып булмый инде шунсыз,

Ул көйсез мантюр көен.

Белешмә өчен секлетарьга,

Бригадирга – азым соң,

Әйтерсең лә мин яшергән,

Ул – “Әндри казнасы”н.

Сиңа гына әйтүем бу,

Аена алам ун ярты.

Житмәсә, шуның – төссезнең,

Тагын баясе артты.

“Урядник” – дип, белде әллә,

И, суыранды әби.

Туксаннан узган әбиләр,

Кайчак сөйли әллә ни.

ЧАЯН
САТИРА ҺӘМ
ЮМОР ЖУРНАЛЫ
1923 елдан чыга.

№ 1 (1950) гыйнвар 2025

Баш редактор:

Р. И. ХӘЛИЛУЛЛОВ

Баш рәссам: А. АЛҖИШИН

Баш редактор урынбасары: Г. ЗАМАЛДЫНОВА

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГАТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Татарстан Республикасы,

Казан, Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгыннан башка редакцияләү-төзәтү хокукына ия.

«ТАТМЕДИА» АҖ филиалы «Идел-Пресс» типографиясендә басылды.

420066, Татарстан Республикасы, Казан,

Декабристлар ур. 2.

Чыгу көне: 01.01.2025 ел.

Тираж – 1714 Заказ М-0004

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәяс ирекле

16+

Уйна да, уйла да!



1. Тормыштан уң-дым дип кайчан әйтер була?
2. Ни өчен ир-атны кызып китү хәленә житкermаскә?
3. Фикерне тиз генә нәрсә үзгәртә ала?
4. Иреңне башкалар белән бүлешмәс өчен, нишләргә кирәк?
5. Нинди мизгелдән соң Яңа ел яңа булудан туктый?
6. Кемнең аяныч көннәре елга ике мәртәбә?
7. Кем ул хирург?

ҖАВАПЛАР

1. Күп нерсен очы-тырға яраткан. 2. Ул парча алынарга мөмкин. 3. Магана китереп сүт. 4. Турак-ламатыз ачы. 5. Оливье салаты беткән. 6. Студентларның. 7. Яңа ел. 8. Кораллар төрләре.

Сынамышларны Гүзәл СӨНГАТУЛЛИНА әзерләде.

Чаянвордны чишегез, номерланган шакмакларда жыр исемен укугыз. Журналыбызның 12 нче санында басылган чаянвордның тикшерү сүзе – «УТЫР ӘЛЕ ЯННАРЫМА».

Беренче булып дәрәс җавап жибәрделәр:
Р. МОГЫЙНОВА (Биектау),
Н. ЙОСЫПОВА (Арча р-ны, Яңа Кишет ав.),
С. ШӘЙХУЛЛА-ӘНӘЛЕ (Казан).

Жиңүчебез – Казаннан

Сәгъдулла ШӘЙХУЛЛА-ӘНӘЛЕ!



Ике уку йорты тәмамлап, инженер-техник һәм сәнгать белеме алып, Александр барыбер карикатурачи булып китә. 1984 елдан бирле ул «Чаян»ның даими рәссамы һәм темалар авторы. Өстәвенә, ул Россия һәм халыкара конкурс һәм карикатура күргәзмәләре дипломанты. Россиянең Рәссамнар берлеге ағзасы. Башка рәссамнардан үткен темалары һәм үзенчәлекле графикасы белән аерылып тора. Безнең журнал битләрендә күпме вернисажы басылып чыкканның Александр үзе дә хәтерләмидер... Бүген ул укучыларыбызга чираттагы күргәзмәсен тәкъдим итә.

